

कृषि विज्ञान केन्द्र द्वारा विश्व जल दिवस पर गोष्ठी का आयोजन

दिनांक 22 मार्च, 2018 कृषि विज्ञान केन्द्र-भारतीय पशु चिकित्सा अनुसंधान संस्थान, इज्जतनगर नै क्रियेशन बायोटेक, संगठन के सहयोग से ग्राम कसुमरा, विकास खण्ड रामनगर, बरेली में विश्व जल दिवस के अवसर पर किसान गोष्ठी एवं मृदा स्वास्थ्य प्रशिक्षण कार्यक्रम का

आयोजन किया। गोष्ठी के प्रारम्भ में नै क्रियेशन बायोटेक के प्रभारी श्री निहाल सिंह ने सभी विशेषज्ञों एवं कृषकों का कार्यक्रम में स्वागत किया। श्री निहाल सिंह जी ने विश्व जल दिवस के उपलक्ष्य में फसलों में जल संरक्षण के महत्व के बारे में किसानों से आग्रह किया कि कृषि विज्ञान केन्द्र, बरेली के वैज्ञानिकों द्वारा जल संरक्षण एवं मृदा स्वास्थ्य के बारे में बताये गये तरीकों को अपनी खेती एवं गाँवों में अपनायें। कृषि विज्ञान केन्द्र के सस्य विशेषज्ञ श्री राकेश पाण्डेय ने खाद्यान्न फसलों में मृदा स्वास्थ्य व जल संचयन के विभिन्न तरीकों के बारे में विस्तार से बताया साथ ही मृदा स्वास्थ्य के लिये मृदा जाँच कराने के तरीके भी बताये। श्री रंजीत सिंह, बागवानी विशेषज्ञ ने भूमि के नीचे कड़ी



परत तोड़ने के तरीके तथा मिश्रित खेती, एकीकृत खेती एवं सहफसली खेती आदि विभिन्न फल सब्जी उत्पादन की तकनीकों के बारे में बताया। कृषकों को मेंथा उत्पादन में कम पानी व कम खाद उर्वरकों के प्रयोग से अधिक उत्पादन की तकनीकी को भी समझाया गया। कृषकों ने पौधशाला प्रबंधन तथा एकीकृत पोषक तत्व प्रबंधन के विषय में प्रश्न पूछकर ज्ञान वर्धन किया । इस अवसर पर रामनगर विकास खण्ड के 16 गाँवों के 65 कृषकों ने भाग लिया। यह सभी कृषक जैविक खेती से मेंथा, दलहन व तिलहन आदि फसलें उगा रहे हैं।